



(ஏழாவது பாராளுமன்றம் - முதலாவது கூட்டத்தொடர்)

இல. 84.]

பாராளுமன்றம்

ஒழுங்குப் பத்திரம்

2011, ஏப்பிரல் 07, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0376/ '10

1.

கௌரவ ரவி கருணாநாயக்க, — நிதி, திட்டமிடல் அமைச்சரைக் கேட்பதற்கு, — (4)

- (அ) (i) பால்மா, எரிவாயு, சீனி, பருப்பு, வெங்காயம், உருளைக்கிழங்கு, அரிசி, தகரத்தில் அடைக்கப்பட்ட மீன், பெற்றோலியம் ஆகிய இறக்குமதிப் பொருட்கள் மீது விதிக்கப்படும் சுங்கவரி மற்றும் ஏனைய சகல விதமான வரிகளையும்,
(ii) கடந்த 10 வருடங்களாக இறக்குமதி செய்யப்பட்ட மேற்படி பொருட்களின் அளவையும்,
(iii) கடந்த 5 வருடங்களாக வரி விதிப்பின் மூலம் ஈட்டப்பட்ட வருமானத்தையும்,
(iv) மேற்படி பொருட்களில் ஏதாவது கடந்த 5 வருடங்களில் உள்நூலில் உற்பத்தி செய்யப்பட்டிருப்பின் அவற்றின் அளவை வருடாந்த அடிப்படையிலும்,
(v) கடந்த 5 வருடங்களுக்கான மேற்படி பொருட்களின் வருடாந்த நுகர்வையும் தனித்தனியாக அவர் இச்சபையில் அறிவிப்பாரா?

(ஆ) இன்றேல், ஏன்?

0539/ '10

2.

கௌரவ தயாசிறி ஜயசேகர, — பொருளாதார அபிவிருத்தி அமைச்சரைக் கேட்பதற்கு, — (3)

- (அ) (i) கிழக்கு மாகாணத்தின், போகஹுவெவ – புல்மூட்டை வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும்
அவர் அறிவிப்பாரா?

(ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,

- (i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதியையும்,
(iii) இதற்காக மதிப்பிடப்பட்டுள்ள தொகையையும்
அவர் இச்சபைக்கு அறிவிப்பாரா?

- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
(ii) ஆமெனில், கேள்விப்பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
(iii) அந்தந்த நிறுவனங்களால் சமர்ப்பிக்கப்பட்ட கேள்விப்பத்திர விலைகள் யாவையென்பதையும்,
(iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும்
அவர் குறிப்பிடுவாரா?

(2)

- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
(ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
(iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும்
அவர் இச்சபைக்கு அறிவிப்பாரா?
- (உ) இன்றேல், ஏன்?

0795/ '10

3.

கௌரவ புத்திக பத்திரண,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (2)

- (அ) மாத்தறை மாவட்டத்தில் ரஞ்சாகொட தொகுதிக்கான பிறப்பு, இறப்பு பதிவாளர் மற்றும் கந்தபட பத்துவ தொகுதிக்கான விவாக (சாதாரண) மேலதிக பதிவாளர் பதவிக்கு விண்ணப்பங்கள் கோரப்பட்டுள்ளதென்பதை அவர் அறிவாரா?
- (ஆ) (i) இவ்விண்ணப்பங்கள் கோரப்பட்ட திகதி யாதென்பதையும்,
(ii) இப்பதவிக்கு விண்ணப்பிப்பதற்கு தேவையான தகைமைகள் யாவையென்பதையும்,
(iii) இப்பதவிற்கு விண்ணப்பித்தவர்களின் எண்ணிக்கை யாதென்பதையும்,
(iv) விண்ணப்பதாரர்களின் பெயர்கள் யாவையென்பதையும்
அவர் அறிவிப்பாரா?
- (இ) (i) குறிப்பிட்ட பதவிக்கான நேர்முகப்பரீட்சை இதுவரை நடாத்தப்பட்டுள்ளதா என்பதையும்,
(ii) இந் நேர்முகப் பரீட்சையில் ஒவ்வொரு விண்ணப்பதாரரும் பெற்ற புள்ளிகள் வெவ்வேறாக யாவையென்பதையும்,
(iii) நேர்முகப் பரீட்சையில் தகுதிபெற்ற ஒருவர் தற்போது இப்பதவிக்கு தேர்ந்தெடுக்கப்பட்டுள்ளாரா என்பதையும்,
(iv) அவ்வாறாயின், அவரின் பெயர் யாதென்பதையும்,
(v) இன்றேல், தகுதிபெற்ற ஒருவரை இதுவரை நியமிக்காததற்கான காரணம் யாதென்பதையும்,
(vi) இப்பதவிக்கு ஒருவர் நியமிக்கப்படுவாராயின், அதற்கு தேவைப்படும் காலம் யாதென்பதையும்
அவர் இச்சபைக்கு அறிவிப்பாரா?
- (ஈ) இன்றேல், ஏன்?

0854/ '10

4.

கௌரவ அஜித் குமார,— கமநல சேவைகள், வனசீவராசிகள் அமைச்சரைக் கேட்பதற்கு,— (2)

- (அ) (i) 2010, யூன் 30 ஆம் திகதியளவில் வடமேல் மாகாணத்தில் அறிக்கையிடப் பட்டுள்ள யானைகளின் எண்ணிக்கை யாதென்பதையும்,
(ii) 2009 ஆம் ஆண்டிலும் 2010, யூன் 30 வரையிலும் வடமேல் மாகாணத்தில் யானை மனித மோதல்கள் காரணமாக இறந்துள்ள யானைகளின் எண்ணிக்கையும் மனிதர்களின் எண்ணிக்கையும் வெவ்வேறாக எவ்வளவென்பதையும்,
(iii) இறந்த நபர்களுக்கு இழப்பீடு செலுத்துவதற்கு நடவடிக்கை எடுக்கப்பட்டுள்ளதா என்பதையும்,
அவர் குறிப்பிடுவாரா?

(3)

- (ஆ) வட மேல் மாகாணத்தில் வனசீவராசி திணைக்களத்தின்,
(i) பணியாட்டொகுதியினர் மற்றும் கடைமை நிலையங்கள் எவ்வளவென்பதையும்,
(ii) பணியாட்டொகுதியினருக்கு வழங்கப்பட்டுள்ள வாகனங்களின் எண்ணிக்கை யாதென்பதையும்,
(iii) பணியாட்டொகுதியினருக்காக 2009/2010 ஆம் ஆண்டுகளில் ஒதுக்கப்பட்டுள்ள நிதித் தொகை யாதென்பதையும்
அவர் இச்சபைக்கு அறிவிப்பாரா?
- (இ) வடமேல் மாகாணத்தில் யானை மனித மோதல்களை குறைப்பதற்காக அரசாங்கம் மேற்கொண்டுள்ள நடவடிக்கைகள் யாவையென்பதை அவர் குறிப்பிடுவாரா?
- (ஈ) இன்றேல், ஏன்?

0911/ '10

5.

- கௌரவ அஜித் பி. பெரேரா,— விளையாட்டுத்துறை அமைச்சரைக் கேட்பதற்கு,— (2)
- (அ) (i) 2010, செத்தெம்பர் மாதம் தென்கொரியாவில் இடம்பெற்ற சம்பியன்ஸ் லீக் 20 — 20 கிரிக்கெட் போட்டியில் இலங்கையை பிரதிநிதிப்படுத்திய “வயம்ப” அணிக்கு அனுசரணை வழங்கியது Musli Power X – tra, எனும் வணிகப் பெயரைக் கொண்ட ஒரு நிறுவனமா என்பதையும் ,
(ii) அந்த நிறுவனம் யாது என்பதையும்,
(iii) மேற்படி நிறுவனம் இலங்கை கிரிக்கெட்டிற்கு செலுத்திய பணத்தொகை யாது என்பதையும்
அவர் இச்சபைக்கு அறிவிப்பாரா?
- (ஆ) Musli Power X – tra வணிகப் பெயரின் கீழ் விற்பனை செய்யப்படுவது பாலியல் உணர்ச்சியைத் தூண்டுவதற்காகப் பயன்படுத்தப்படும் ஓர் உற்பத்தியா என்பதை அவர் இச்சபைக்கு அறிவிப்பாரா?
- (இ) அவ்வாறாயின் அந்த உற்பத்தியோடு தொடர்புடைய இலச்சினையை “வயம்ப” கிரிக்கெட் அணியின் போட்டி நிகழ்வுகளின் மத்தியில் பிரச்சாரம் செய்தது மேற்படி விளையாட்டு வீரர்களினதும் நாட்டினதும் நற்பெயருக்கு உகந்ததல்ல என்பதை அவர் ஏற்றுக்கொள்வாரா?
- (ஈ) மேற்படி போட்டிக்கான அனுசரணையாளர்களைத் தேர்ந்தெடுக்கையில், பொறுப்பின்றிச் செயற்பட உத்தியோகத்தார்களுக்கு எதிராக எடுக்கப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (உ) இன்றேல், ஏன்?

0540/ '10

6.

- கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (3)
- (அ) (i) கிழக்கு மாகாணத்தின், திருகோணமலை - திருக்கொண்டயாடுமடு வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும்
அவர் அறிவிப்பாரா?
- (ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,
(i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதி யாது என்பதையும்,
(iii) இதற்காக மதிப்பிடப்பட்டுள்ள தொகை எவ்வளவென்பதையும்
அவர் இச்சபைக்கு அறிவிப்பாரா?

- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
(ii) ஆமெனில், கேள்விப் பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
(iii) அந்தந்த நிறுவனங்களால் சமர்ப்பிக்கப்பட்ட கேள்விப் பத்திர விலைகள் யாவையென்பதையும்,
(iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும்
அவர் குறிப்பிடுவாரா?
- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
(ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
(iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும்
அவர் இச்சபைக்கு அறிவிப்பாரா?
- (உ) இன்றேல், ஏன்?

0651/ '10

7.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) மகாபொல உயர்கல்வி புலமைப்பரிசில் நிதியம் ஆரம்பிக்கப்பட்ட வருடம், அதனை ஸ்தாபித்தவர், அதனை ஸ்தாபித்ததன் நோக்கம் ஆகியவற்றையும்,
(ii) தற்போது அதன் மூலதன நிதிக்கு ஒதுக்கப்பட்டுள்ள தொகை எவ்வளவு என்பதையும்,
(iii) இதனை ஆரம்பித்தது முதல் இற்றை வரை இந்நிதியத்திற்கு மூலதனமாக எவ்வளவுத் தொகை சேர்க்கப்பட்டது என்பதை வருடாந்த அடிப்படையிலும்,
அவர் தெரிவிப்பாரா?
- (ஆ) (i) இந்நிதியத்தின் தற்போதைய நம்பிக்கைப் பொறுப்பாளர்களின் பெயர்களையும்,
(ii) ஆரம்பம் முதல் இற்றை வரை மகாபொல நம்பிக்கை நிதியத்தைப் பயன்படுத்தி கொள்வனவு செய்யப்பட்ட சகல காணிகளின் பெயர்களையும்,
(iii) ஒவ்வொரு காணியினதும் கொள்வனவு விலை மற்றும் தற்போதைய சந்தை விலை ஆகியவற்றை தனித்தனியாகவும்,
(iv) மேற்படி காணிகளில் ஏதாவது விற்பனை செய்யப்பட்டதா என்பதையும்,
(v) ஆம் எனில், அவை விற்பனை செய்யப்பட்டமைக்கான நோக்கம் ஒவ்வொரு காணியினது விலை ஆகியன என்னவென்பதையும்
அவர் தெரிவிப்பாரா?
- (இ) (i) மகாபொல புலமைப்பரிசில் நிதியத்தின் மூலமாக தற்போது பயனடையும் மாணவர்களின் எண்ணிக்கை என்னவென்பதையும்,
(ii) மகாபொல புலமைப்பரிசில் பெறும் ஒருவருக்கு வழங்கப்படும் மாதாந்த உதவித்தொகை எவ்வளவு என்பதையும்
அவர் இச்சமையில் தெரிவிப்பாரா?
- (ஈ) இன்றேல், ஏன்?

0800/ '10

8.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

(அ) தற்போது இயங்கி வரும் தேசிய கல்வியியற் கல்லூரிகள் பதினேழில் கல்வியில் டிப்ளோமா கற்கை நெறிமற்றும் உள்ளகப் பயிற்சியை வெற்றிகரமாக நிறைவுசெய்து, இதுவரை ஆசிரியர் நியமனம் பெறாத அனேகமான ஆசிரிய மாணவ/மாணவிகள் உள்ளனரென்பதை அவர் அறிவாரா?

- (ஆ) (i) 2009 ஆம் ஆண்டு திசெம்பரிலிருந்து இற்றை வரை, ஆசிரியர் நியமனம் பெறாதுள்ள குறித்த டிப்ளோமாதாரிகளின் எண்ணிக்கை எவ்வளவென்பதையும்,
(ii) இந்த ஆசிரிய மாணவ/மாணவிகளுக்கு நியமனங்களை வழங்குவதற்கான செயல் முறையொன்று தற்போது ஏற்படுத்தப்பட்டுள்ளதாவென்பதையும்,
(iii) அவ்வாறாயின் 2010 மற்றும் 2011 ஆம் ஆண்டுகளில் நியமனங்கள் வழங்கவிருக்கும் ஆசிரிய மாணவர்களின் எண்ணிக்கை வெவ்வேறாக எவ்வளவென்பதையும்,
(iv) 2010 மற்றும் 2011 ஆம் ஆண்டுகளில் குறித்த நியமனங்கள் வழங்கப்படும் திகதிகள் யாவையென்பதையும்,
(v) குறித்த நியமனங்களை வழங்குவதற்காக தற்போது நிதி ஒதுக்கப்பட்டுள்ளதா என்பதையும்,
(vi) அவ்வாறாயின் 2010 மற்றும் 2011 ஆம் ஆண்டுகளுக்கென ஒதுக்கப்பட்ட நிதியின் அளவு வெவ்வேறாக எவ்வளவென்பதையும்,
(vii) குறித்த நிதி ஒதுக்கப்பட்ட செலவினத்தலைப்பு மற்றும் செயல் முறை யாதென்பதையும்
அவர் குறிப்பிடுவாரா?

(இ) இன்றேல், ஏன்?

0914/ '10

9.

கௌரவ அஜித் பி. பெரேரா,— விளையாட்டுத்துறை அமைச்சரைக் கேட்பதற்கு,— (2)

- (அ) (i) இலங்கை கிரிக்கெட் சமர்செட் என்டர் டெயின்மன்ட் வென்சர்ஸ் (சிங்கப்பூர்) தனியார் கம்பனியுடன் (Somerset Entertainment Ventures, (Singapore) Rt. Ltd) உடன்படிக்கையொன்றை செய்து கொண்டுள்ளதா என்பதையும்,
(ii) அவ்வாறாயின் மேற்படி உடன்படிக்கை செய்துகொண்ட திகதி மற்றும் அதற்கு ஏற்புடைய விடயங்கள் யாவையென்பதையும்,
(iii) மேற்படி உடன்படிக்கையின் பெறுமதி எவ்வளவென்பதையும்,
(iv) அவ்வுடன்படிக்கை சபாபீடத்திற்குச் சமர்ப்பிக்கப்படுமா என்பதையும்,
(v) இன்றேல், அதற்கான கரணங்கள் யாவையென்பதையும்
அவர் குறிப்பிடுவாரா?

(ஆ) மேற்கூறப்பட்ட கம்பனி,

- (i) இலங்கையில் பதிவு செய்யப்பட்டிருப்பின், பதிவிலக்கம் யாதென்பதையும்,
(ii) குறித்த கம்பனி வேறொரு நாட்டில் பதிவுசெய்யப்பட்டிருப்பின், பதிவுசெய்யப்பட்ட நாடு, திகதி மற்றும் இலக்கம் யாதென்பதையும்
அவர் இச் சபைக்கு அறிவிப்பாரா?

- (இ) (i) மேற்படி உடன்படிக்கையுடன் சம்பந்தப்பட்ட அறிவித்தலை இலங்கை கிரிக்கெட் தனது இணையத் தளத்தில் மாத்திரம் விளம்பரம் செய்திருந்ததா என்பதையும்,
 (ii) குறித்த அறிவித்தல் விளம்பரம் செய்யப்பட்ட திகதி யாதென்பதையும்,
 (iii) மேற்படி கம்பனி கிரிக்கெட் விளையாட்டுடன் சம்பந்தப்பட்ட உடன்படிக்கைகளை இதற்கு முன்னர் செய்து கொண்டுள்ளதாவென்பதையும்,
 (iv) அவ்வாறாயின், அந்தச் சந்தர்ப்பங்கள் யாவையென்பதையும்,
 அவர் குறிப்பிடுவாரா?
 (ஈ) இன்றேல், ஏன்?

0654/ '10

10.

கௌரவ ரவி கருணாநாயக்க,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

- (அ) (i) நெல் சந்தைப்படுத்தல் சபையினை ஸ்தாபித்தமையின் குறிக்கோளையும்,
 (ii) நெல் சந்தைப்படுத்தல் சபை எப்போது ஆரம்பிக்கப்பட்டது என்பதையும்,
 (iii) அதனை 1995ல் மூடியமைக்கான காரணத்தினையும்
 அவர் குறிப்பிடுவாரா?
 (ஆ) (i) கடந்த 4-5 வருடங்களில் நெல் சந்தைப்படுத்தல் சபையினால் கொள்வனவு செய்யப்பட்ட நெல்லின் தொன் அளவினையும்,
 (ii) நெல் சந்தைப்படுத்தல் சபையினால் வாங்கப்பட்ட நெல்லின் அளவினை சிறுபோகம் மற்றும் பெரும் போகங்களின் போதான உற்பத்தியின் நூற்றுவீதமாகவும்,
 (iii) நெல்லின் ஆகக்குறைந்த விற்பனை விலையினை நெல் சந்தைப்படுத்தல் சபையினால் எவ்வாறு அதிகரிக்கக்கூடியதாகவிருந்தது என்பதையும்
 அவர் குறிப்பிடுவாரா?
 (இ) இன்றேல், ஏன்?

0801/ '10

11.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் அரசாங்கத்தினால் நிர்வகிக்கப்படும் தேசிய பாடசாலைகளின் எண்ணிக்கை யாதென்பதையும்,
 (ii) மேற்படி பாடசாலைகளின் பெயர்கள், விலாசங்கள் மற்றும் தொலைபேசி இலக்கங்கள் யாவையென்பதையும்,
 (iii) மேற்படி பாடசாலைகளில் ஆசிரியர் மிகை நிலவும் பாடசாலைகள் யாவையென்பதையும்,
 (iv) ஆசிரியர் மிகை நிலவும் பாடங்கள் யாவையென்பதையும்
 அவர் இச்சபைக்கு அறிவிப்பாரா?

- (ஆ) (i) மேற்படி பாடசாலைகளில் ஆசிரியர் பற்றாக்குறை நிலவும் பாடசாலைகள் யாவையென்பதையும்
- (ii) ஆசிரியர் பற்றாக்குறை நிலவும் பாடங்கள் யாவையென்பதையும்
- (iii) ஆசிரியர் பற்றாக்குறை காணப்படும் பாடசாலைகளுக்கு ஆசிரியர்களை பெற்றுக்கொடுக்க நடவடிக்கை எடுப்பாரா என்பதையும்,
- (iv) அவ்வாறாயின், அதற்குத் தேவைப்படும் காலம் எவ்வளவு என்பதையும் அவர் குறிப்பிடுவாரா?
- (இ) இன்றேல், ஏன்?

0920/ '10

12.

கௌரவ தயாசிறி ஜயசேக்கர, — சுகாதார அமைச்சரைக் கேட்பதற்கு, — (1)

- (அ) அரசாங்க மருந்தாக்கல் கூட்டுத்தாபனத்தின் உற்பத்தி ஆலையில் 2010 ஆம் ஆண்டு ஆகஸ்ட் மாதத்தில் ஒரு நாள் தவறான முறையில் மருந்துக் கலவை இடம்பெற்றுள்ளதென்பதை அவர் அறிவாரா?
- (ஆ) ஆமெனில்,
- (i) தவறான முறையில் உற்பத்தி செய்யப்பட்ட மருந்துகள் பாவனையிலிருந்து அகற்றப்பட்டுள்ளதா என்பதையும்,
- (ii) இத் தவறைப் புரிந்தவருக்கு அல்லது புரிந்தவர்களுக்கு எதிராக மேற்கொள்ளப்பட்ட நடவடிக்கை யாதென்பதையும்,
- (iii) இது தொடர்பாக ஒளடதங்கள் அதிகார சபைக்கு அறிக்கையிடப்பட்டுள்ளதா என்பதையும்
- அவர் இச்சபைக்கு அறிவிப்பாரா?
- (இ) இத் தவறு இடம்பெற்றதன் பின்னர் உற்பத்தி ஆனவை ஜி.எம்.பீ. (Good manufacturing practice) செயன்முறையின் பிரகாரம் துப்புரவு செய்யப்பட்டுள்ளதா என்பதை அவர் குறிப்பிடுவாரா?
- (ஈ) (i) தவறுதலாக இடம்பெற்ற ஒளடத உற்பத்தியினால் கூட்டுத்தாபனத்திற்கு ஏற்பட்ட நட்டம் எவ்வளவு என்பதையும்,
- (ii) மேற்படி நட்டத்தை மறைப்பதற்காக உரிய மருந்துகள் சந்தைக்கு விநியோகிக்கப்பட்டுள்ளதா என்பதையும்
- அவர் குறிப்பிடுவாரா?
- (உ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்க பிரேரணை மீதான நடவடிக்கைகள் இன்றைய அமர்வில் 23 ஆம் இலக்க நிலையியற் கட்டளையின் ஏற்பாடுகளிலிருந்து விலக்குப்பெறுமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.30 மணிவரை இருக்குமாக. பி.ப.7.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2),— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் 2011.04.08 ஆம் திகதி வெள்ளிக்கிழமை முதல் ஒவ்வொரு வெள்ளிக்கிழமை நாட்களிலும் சபை அமர்வு நேரம் பி.ப. 1.30 மணி முதல் பி.ப. 7.30 மணிவரை இருக்குமாக. பி.ப.6.30 மணிக்கு 7(5) ஆம் இலக்க நிலையியற் கட்டளை தொழிற்படுமாக.

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பௌத்த சாசன, மத அலுவல்கள் அமைச்சரும்,— பொதுமக்கள் பாதுகாப்புக் கட்டளைச் சட்டத்தின் கீழ் பிரேரணை,— 1959 ஆம் ஆண்டின் 8 ஆம் இலக்கச் சட்டத்தினாலும், தேசிய அரசுப் பேரவையின் 1978 ஆம் ஆண்டின் 6 ஆம் இலக்கச் சட்டத்தினாலும், 1988 ஆம் ஆண்டின் 28 ஆம் இலக்கச் சட்டத்தினாலும் திருத்தம் செய்யப்பட்ட (40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 2 ஆம் பிரிவின் கீழ் சனாதிபதியவர்களால், மேற்கூறப்பட்ட கட்டளைச் சட்டத்தின் II ஆம் பாகத்தின் ஏற்பாடுகள் 2011 மார்ச்சு மாதம் 31 ஆம் திகதியிலிருந்து இலங்கையெங்கனும் நடைமுறைப்படுத்திக்கொண்டு செய்யப்பட்ட பிரகடனம் அங்கீகரிக்கப் படுமாக.

* 2.

ஊழியர் சகாய நிதியம் (திருத்தம்) சட்டமூலம் — இரண்டாம் மதிப்பீடு.

* 3.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்— “1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச்சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 5.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச் சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935)

(அமைச்சரவையின் அங்கீகாரம் பெறப்பட்டுள்ளது.)

* 6.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 7.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

8.

மகேஸ்வரி மன்றம் (கூட்டிணைத்தல்) சட்டமூலம் — பரிசீலனை.

9

இலங்கைப் பொருளியற் கழகம் (கூட்டிணைத்தல்) சட்டமூலம் — பரிசீலனை

* அரசாங்க அலுவல்களைக் குறிக்கின்றது.